

PM Greets President and People of Republic of Korea on the 70th Anniversary of the Outbreak of the Korean War

June 25, 2020

وزیر اعظم نے جمہوریہ کوریا کے صدر اور عوام کو کوریائی جنگ چھڑنے کی 70 ویں سالگرہ کے موقع پر مبارکباد پیش کی

25 جون، 2020

سن 1950 میں کورین جنگ کے آغاز کے 70 ویں سالگرہ کے موقع پر، ہندوستان کے وزیر اعظم جناب نریندر مودی نے جزیرہ نما کوریا پر امن کے حصول میں اپنی جانوں کا نذرانہ پیش کرنے والے بہادروں کو زبردست خراج تحسین پیش کیا۔

جمہوریہ کوریا کے شہر سیئول میں اس پُرجوش موقع پر ایک یادگاری تقریب کے دوران وزیر اعظم کا ایک ویڈیو پیغام دکھایا گیا۔ اس تقریب کا اہتمام جمہوریہ کوریا کی وزارت برائے محب وطن اور سابق فوجی امور نے کیا تھا اور جس کی صدارت جمہوریہ کوریا کے صدر جناب مون جے نے کیا۔ وزیر اعظم مودی نے اپنے پیغام میں، جمہوریہ کوریا کے جنگ کی کوششوں میں ہندوستان کی شراکت کو یاد کیا۔ یہ شراکت 60 پی اے آر اے فیلڈ اسپتال کی تعیناتی کی صورت میں سامنے آیا ہے۔ اسپتال نے جنگ کے دوران خدمات پیش کی اور فوجیوں اور عام شہریوں دونوں کو ضروری طبی امداد فراہم کی۔ وزیر اعظم نے جنگ کی راکھ سے ایک عظیم ملک کی تعمیر میں لچک، محنت اور عزم کے لئے کوریائی عوام کو مبارکباد پیش کی اور جزیرہ نما کوریا میں امن و استحکام کے لئے جمہوریہ کوریا کی حکومت کی کوششوں کو بھی سراہا۔ انہوں نے جزیرہ نما کوریا میں مستقل امن کے لئے حکومت ہند اور ہندوستان کے عوام کی طرف سے نیک خواہشات کا اظہار کیا

صدر مون کے علاوہ، اس تقریب میں جمہوریہ کوریا کے وزیر برائے قومی دفاع، کابینہ کے دیگر وزراء، ان ممالک کی نمائندگی کرنے والے سفیر جنہوں نے جنگ کے دوران جمہوریہ کوریا کو مدد فراہم کی تھی، اور کوریا کے معزز افراد موجود تھے۔

نئی دہلی

25 جون، 2020

DISCLAIMER: This is an approximate translation. The original is available in English on MEA's website and may be referred to as the official press release.